



धर्मप्रांतीय उपासना आयोग, वसई

सामान्य काळातील १५ वा रविवार

१० जुलै २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमले आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना शेजार प्रीतीचे बी समाजात पेरण्यास ईश्वरी कृपादान लाभावे म्हणून आपण प्रार्थना करू या .
- २ . आपल्या राजकीय नेत्यांनी व अधिका-यांनी पक्षपाती राजकरण न करता देशात सर्व धर्म स्नेहभाव व वंधुत्वाची भावना निर्माण करण्यास प्रयत्न करावेत म्हणून आपण प्रार्थना करू या .
- ३ . जनसेवा हीच ग्वरी ईश्वर सेवा आहे . चांगल्या शोमरोनीप्रमाणे समाजातील गरीब व उपेक्षित घटकाशी आपणाला प्रेमाने स्नेहसंबंध प्रस्थापित करता यावे म्हणून आपण प्रार्थना करू या .
- ४ . आपल्या सभोवती असलेल्या आपल्या शेजा-यांवर प्रीती केल्याने परमेश्वरावर संपूर्ण मनाने, जीवाने, शक्तीने व बुद्धीने आपल्याला प्रीती करता यावी म्हणून आपण प्रार्थना करू या .
- ५ . प्रभूच्या सामर्थ्यशाली कृपेच्या स्पर्शाचा गरीब, आजारी व निराधार लोकांना अनुभव यावा, आपल्याला चांगले हवामान व पुरेशा पाऊसाची देणगी मिळावी तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .